

बार्हस्पत्यो भरद्वाजः। सोमारुद्रौ। त्रिष्टुप्।

सोमारुद्रा धारयेथामसुर्यं प्र वामिष्टयोऽरमश्रुवन्तु।

दमेदमे सप्त रत्ना दधाना शं नो भूतं द्विपदे शं चतुष्पदे ॥ ६.०७४.०१

सोमो रसाधिदेवता। रुद्रो वेगाधिदेवता। तयोः स्तुतिरियम्। सोमारुद्रा- सोमारुद्रौ। असुर्य- बलम्। धारयेथाम्। दमेदमे- गृहे गृहे। सप्त रत्ना- सप्तभूमिकोन्मुखहितरमणीयभावनानि। दधाना धारयन्तौ। द्विपदे चतुष्पदे। नः- अस्माकम्। शम्- मङ्गलाय। भूतम्- भवतम्। वाम्- भवदीयाः। इष्टयः- सद्देशणाः। अरम्- पर्याप्तम्। अश्रुवन्तु- व्याप्तुवन्तु ॥१॥

सोमारुद्रा वि वृहतं विषूचीममीवा या नो गयमाविवेश।

आरे बाधेथां निरर्हतिं पराचैरस्मे भद्रा सौश्रवसानि सन्तु ॥ ६.०७४.०२

सोमारुद्रा- सोमारुद्रौ। या- यः। अमीवा- रोगः। नः- अस्माकम्। गयम्- गृहम्। आविवेश। तम्। विषूचीम्- विष्वक् गच्छन्तम्। वि वृहतम्- वियोजयतम्। निरर्हतिम्- अलक्ष्मीम्। पराचैः- पराग्यथा भवति तथा। आरे- दूरे। बाधेथाम्- निवारयतम्। अस्मे- अस्मभ्यम्। सौश्रवसानि- श्रौतानि। भद्रा- कल्याणानि। सन्तु- भवन्तु ॥२॥

सोमारुद्रा युवमेतान्यस्मे विश्वा तनूषु भेषजानि धत्तम्।

अव स्यतं मुञ्चतं यन्नो अस्ति तनूषु बद्धं कृतमेनो अस्मत् ॥ ६.०७४.०३

सोमारुद्रा- सोमारुद्रौ। युवम्- युवाम्। अस्मे- अस्मभ्यम्। एतानि- इमानि। विश्वा- सर्वाणि। तनूषु- देहेषु। भेषजानि। धत्तम्- धारयतम्। यत्। नः- अस्माकम्। तनूषु- देहेषु। एनः- पापम्। कृतम्। तत्। अस्मत्- अस्मत्तः। अव स्यतम्- श्लथयतम्। मुञ्चतम्- विमोचयतम् ॥३॥

तिग्मायुधौ तिग्महैती सुशेवौ सोमारुद्राविह सु मृळतं नः।

प्र नौ मुञ्चतं वरुणस्य पाशाद्गोपायतं नः सुमनस्यमाना ॥ ६.०७४.०४

तिग्मायुधौ तिग्महेती- दीप्तप्रहरणौ । सुशेवौ- सुखकरौ । सोमारुद्रौ । इह- अत्र । नः- अस्मान् ।

सु- सुष्टु । मृळतम्- सुखयतम् । वरुणस्य- ऋताधिदैवतस्य । पाशात् । नः- अस्मान् । प्र-

प्रकर्षेण । मुञ्चतम्- विमोचयतम् । सुमनस्यमाना- शोभनमनस्कौ । नः- अस्मान् । गोपायतम्-

रक्षतम् ॥४॥

Dr. Rangraji